



گورنر KATHY HOCHUL

فوری ریلیز کے لیے: 13/8/2024

گورنر HOCHUL کا سٹی آف اتھاکا میں \$96 ملین کے رہائشی ترقیاتی کام اور کانفرنس سینٹر کی تکمیل کا اعلان

مکمل طور پر برقی تنصیبات سے لیس اسٹیری اتھاکا میں 181 سستے اور امدادی گھر، جدید ترین اتھاکا ڈاؤن ٹاؤن
کانفرنس سینٹر شامل ہیں

تصاویر یہاں دستیاب ہیں

گورنر Kathy Hochul نے آج 96 ملین ڈالر کے نئے اسٹیری اتھاکا کی تکمیل کا اعلان کیا، جو کہ اندرون شہر اتھاکا میں ایک سستی رہائشی عمارت اور کانفرنس سینٹر ہے۔ ویکیو گروپ کی طرف سے تیار کردہ، 12 منزلہ اونچی عمارت توانائی کی بہت زیادہ بچت کرتی ہے، مکمل طور پر برقی تنصیبات سے لیس عمارت ہے جس میں 181 اپارٹمنٹس شامل ہیں، جن میں سے 40 بے گھر افراد کے لیے موقع پر امدادی خدمات والے ہیں۔ گزشتہ پانچ برسوں میں، ریاست نیو یارک کی گھروں اور کمیونٹی کی تجدید کی جانب سے ٹومپکنز کاؤنٹی میں 1,000 سستے گھر بنانے یا انہیں محفوظ بنانے کا کام کیا گیا ہے۔ اس کے علاوہ، 55,000 مربع فٹ پر مشتمل، جدید ترین اتھاکا ڈاؤن ٹاؤن کانفرنس سینٹر شہر کی مسلسل اقتصادی ترقی کو بڑھانے میں مدد دے گا جس میں بک کروانے کے قابل تقریبات کی جگہ، بشمول ایگزیکٹو بورڈ روم، گرینڈ بال روم، بریک آؤٹ رومز، پری فنکشن کی جگہ، اور کھانوں کی تیاری کا ایک مکمل کچن شامل ہیں۔

گورنر Hochul نے کہا، "اسٹیری اتھاکا ایک انقلابی عمارت ہے جو ان لوگوں کے لیے معیاری سستے، پائیدار اور امدادی اپارٹمنٹس کو یکجا کرتی ہے جنہیں ان کی سب سے زیادہ ضرورت ہے، ایک جدید ترین کانفرنس سینٹر کے ساتھ جو پورے شہر کو متحرک کرے گا اور اوپر اٹھائے گا۔ اس مخلوط استعمال کی عمارت کی زندگی گزارنے، کام کرنے، کھیلنے کی ایسی منزل کے طور پر احتیاط سے منصوبہ بندی کی گئی تھی جو اقتصادی ترقی کو فروغ دے اور رہائش کی ایک اہم ضرورت کو پورا کرے۔ یہ ایسے منصوبوں میں سرمایہ کاری کرنے کے ہمارے عزم کی ایک روشن مثال ہے جو علاقوں کو تقویت دیتے ہیں اور زندگیوں بدلتے ہیں۔"

لیفٹیننٹ گورنر انتونیو ڈیلگاڈو نے کہا، "اسٹیری اتھاکا کا افتتاح اقتصادی ترقی کے ایک اہم محرک کے طور پر کام کرے گا، جو کہ مقامی طور پر اور خطے سے باہر تقریبات کو اپنی طرف متوجہ کرنے کے ذریعے اتھاکا کی معیشت کو تقویت دے گا، یہ سب کچھ نیو یارک کے کمزور لوگوں کے لیے ضروری سستی اور معاون رہائش فراہم کرے گا جو اوپر کی طرف حرکت اور اقتصادی ترقی کو آگے بڑھاتا ہے۔" مکمل طور پر برقی تنصیبات سے لیس یہ منصوبہ یہ ظاہر کرتا ہے کہ کس طرح مخلوط استعمال کی عمارت نیو یارک کے صاف توانائی کے اہداف کو آگے بڑھا سکتی ہے، زیادہ پائیدار، صحت مند، اور پُررونق مقامی کمیونٹیز کو یقینی بناتی ہے۔"

سینیٹر Charles Schumer نے کہا، "بہت عرصے سے اتھاکا میں مناسب سستی رہائش اور اجتماع کی جگہ دونوں کی کمی ہے جسے کاروباروں خطے کی اقتصادی ترقی کو تقویت دینے کے لیے اہم کہتے ہیں۔ اس منصوبے کی تکمیل کے ساتھ، ہم ان دونوں مسائل کو حل کر رہے ہیں۔ مجھے فیڈرل فنڈنگ میں \$2 ملین فراہم کرنے پر فخر ہے تاکہ ہم اس نئے کمپلیکس کی تعمیر کر سکیں، سستی رہائش کے سینکڑوں یونٹس کا اضافہ کر سکیں اور جدید ترین، توانائی بچانے والے کانفرنس سینٹر کے ذریعے مقامی معیشت میں لاکھوں ڈالرز پمپ کر سکیں۔ آج اتھاکا قوم کو

دکھا رہا ہے کہ ہمارے شہروں کے لیے ہاؤسنگ کے جدید حل کس طرح کے ہو سکتے ہیں۔ یہی وجہ ہے کہ میں نے وفاقی کم آمدنی والے ہاؤسنگ ٹیکس کریڈٹ حاصل کرنے کے لیے سخت محنت کی ہے، جس نے اس منصوبے کو مکمل کرنے کے لیے ضروری فنڈز فراہم کرنے میں مدد کی ہے اور میں اسے بڑھانے کے لیے کیوں جدوجہد کرنا جاری رکھوں گا۔ میں گورنر Hochul کے ریاست بھر میں سستے گھر بنانے کے کام کے لیے شکر گزار ہوں، اور ہم مل کر اس بات کو یقینی بنانے کے لیے کام کرنا جاری رکھیں گے کہ اتھاکا اور ریاست بھر میں ہر خاندان کو رہائش تک رسائی حاصل ہو۔"

اعلیٰ معیار کے سستے، امدادی گھر

اسٹیری اتھاکا کا رہائشی حصہ عمارت کی سب سے اوپر کی نو منزلوں پر مشتمل ہے اور اس میں 78 سٹوڈیو اپارٹمنٹ، 87 ایک بیڈروم والے، آٹھ دو بیڈروم والے، اور آٹھ تین بیڈروم والے اپارٹمنٹ شامل ہیں۔ کرائے اس علاقے کی اوسط آمدن کی 80 فیصد تک یا اس سے کم آمدنی رکھنے والے گھرانوں کی استطاعت میں ہیں۔

رہائشیوں کے پاس مفت انٹرنیٹ سروس ہے، جس میں G5 تک رسائی کے لیے ہر یونٹ میں تاریں پہنچائی گئی ہیں، بشمول WiFi کے لیے روٹرز۔ سہولیات میں 12 ویں منزل کی سکائی ٹیرس، بیرون خانہ جگہ، اور فٹنس سینٹر اور کمیونٹی روم شامل ہیں۔ ہر منزل پر لائٹری کا کمرہ ہے اور گراؤنڈ فلور پر سائیکلیں اندر کھڑی کرنے کی جگہ ہے۔ گرین سٹریٹ پارکنگ گیارہ کے مشرقی حصے کی تزیین و آرائش اور توسیع کی گئی ہے تاکہ 350 گاڑیاں کھڑی کرنے کی جگہیں شامل کی جائیں، جن میں رہائشیوں کو لیز پر لینے کے لیے جگہیں دستیاب ہیں۔

توانائی کی بچت کرنے والی، مکمل طور پر برقی تنصیاب سے لیس عمارت سنہ 2050 تک 85 فیصد کاربن سے چھٹکارہ حاصل کرنے کے ریاست کے اہداف کو آگے بڑھاتی ہے۔ اپارٹمنٹس میں انرجی سٹار ریٹیڈ ونڈوز اور آلات کے ساتھ کم بہاؤ والے پلمینگ فکسچر ہیں۔ اس کے علاوہ، یہ عمارت EPA انرجی سٹار ملٹی فیملی ہائی رائز پروگرامز، اور نیویارک سٹیٹ انرجی ریسرچ اینڈ ڈیولپمنٹ اتھارٹی کے نئے تعمیراتی ہاؤسنگ پروگرام کے معیارات پر پورا اترتی ہے۔

اسٹیری اتھاکا کے \$62 ملین رہائشی حصے کے لیے ریاستی اور وفاقی فنڈنگ میں \$11 ملین مستقل ٹیکس سے مستثنیٰ بانڈز، وفاقی کم آمدنی والے ہاؤسنگ ٹیکس کریڈٹس شامل ہیں جو کہ \$26.3 ملین ایکویٹی اور \$19.8 ملین سبسڈی میں نیویارک سٹیٹ گھروں اور کمیونٹی کی تجدید کے محکمے سے حاصل ہوں گے۔ نیویارک سٹیٹ انرجی اینڈ ریسرچ ڈیولپمنٹ اتھارٹی (New York State Energy and Research Development Authority,) کے نئے کنسٹرکشن ہاؤسنگ پروگرام نے بھی \$650,000 سے زائد کی اضافی فنڈنگ فراہم کی ہے۔ (NYSERDA)

امدادی اپارٹمنٹس ٹومپکنز کمیونٹی ایکشن انکارپوریشن (Tompkins Community Action, Inc.) کو دیئے گئے ایمپائر سٹیٹ امدادی رہائش پہل کاری ایوارڈ سے فائدہ اٹھاتے ہیں، جس کا انتظام ریاست کے دفتر برائے عارضی اور معذوری میں امداد کے ذریعے کیا جائے گا۔ امدادی خدمات کو زندگی کی مہارت، مالی خواندگی، ملازمت کی تیاری اور ہنر سکھانے، اور خاندان کے دوبارہ اتحاد جیسے شعبوں میں خود کفالت کو فروغ دینے کے لیے ڈیزائن کیا گیا ہے۔

جدید ترین کانفرنس سینٹر

جدید ترین کانفرنس سینٹر اقتصادی سرگرمیوں کو فروغ دیتا ہے، بشمول اس موسم خزاں میں [Grow-NY](#) فوڈ، بیوریج اور ایگریکلچر بزنس مقابلے کے فائنل مقابلے کی میزبانی کرنا۔ ایکسلریٹر دنیا بھر سے بلند نمو والے خوراک اور زراعت کے ممکنہ سٹارٹ اپس کو دعوت دیتا ہے کہ وہ ہر سال \$3 ملین کی کل انعامی رقم کے لیے مقابلہ کریں۔

اتھاکا ڈاؤن ٹاؤن کانفرنس سینٹر منصوبے سے 50,000 سے زیادہ حاضرین کی میزبانی متوقع ہے، اور اگلے بیس برسوں میں نئے مہمانوں پر اخراجات اور لاکھوں ریاستی اور مقامی ٹیکسوں میں \$50 ملین کی حوصلہ افزائی کی جائے گی۔ سالانہ طور پر، کانفرنس سینٹر 6,500 اضافی مہمانوں، اور 3,300 سے زائد رات گزارنے کے کمروں کی توقع کرتا ہے۔ توقع ہے کہ اس منصوبے سے ٹومپکنز کاؤنٹی کے بڑے علاقے کو معاشی فائدہ پہنچے گا، جو سست مہینوں کے دوران اور اتوار سے جمعرات تک کے اوقات میں مہمانوں کو راغب کرے گا۔

ایمپائر سٹیٹ ڈویلپمنٹ \$34 ملین لاگت کے کانفرنس سینٹر منصوبے کو \$5 ملین تک کی مالی گرانٹ کے ساتھ سہارا دے رہی ہے۔

امریکی سینیٹ کے اکثریتی رہنماء Charles E. Schumer اور امریکی سینیٹر Kirsten Gillibrand نے مالی سال 2022 کے لیے وفاقی کثیر المقاصد فنڈنگ پیکج کے جزو کے طور پر کانفرنس سینٹر کے لیے \$2 ملین ڈالر کی وفاقی فنڈنگ فراہم کی۔ یو ایس ڈیپارٹمنٹ آف ہاؤسنگ اینڈ اربن ڈیولپمنٹ کے اس کمیونٹی پروجیکٹ فنڈنگ ایوارڈ نے اس منصوبے کو اپنی نوعیت کا پہلا برقی کچن شامل کرنے کے قابل بنایا۔

اس کے علاوہ، سٹی آف اتھاکا، ٹومپکنز کاؤنٹی سیاحتی پروگرام، ٹومپکنز کاؤنٹی صنعتی ترقیاتی ایجنسی، چار ڈاؤن ٹاؤن اتھاکا ہوٹل (اتھاکا میریٹیٹ آن کامنز، دی کینوپی ہوٹل، بلٹن گارڈن ان، اور ہوٹل اتھاکا) بذریعہ ٹومپکنز چیمبر فاؤنڈیشن، اور ڈاؤن ٹاؤن اتھاکا الانس نے کانفرنس سینٹر اور گیراج کے بقیہ حصے کی تزئین و آرائش کے لیے اہم مالی مدد فراہم کی۔

[East Green Street 118-166](#) پر واقع، اسٹیری اتھاکا اور اتھاکا ڈاؤن ٹاؤن کانفرنس سینٹر، اتھاکا کامنز، سٹی ہال، ریسٹورانوں، دکانوں، طبی دفاتر اور پیشہ ورانہ دفاتر سے پیدل فاصلے کے اندر ہیں۔ عمارت چھ میل کریک ٹریل، ڈیوٹ پارک اور کیسکیڈیلا گورج ٹریل کے قریب ہے۔ Tompkins Consolidated Area Transit کا اتھاکا کامنز – گرین سٹریٹ سٹاپ قریب ہی ہے اور اسے 10 سے زیادہ روٹوں کی بسیں یہاں سے گزرتی ہیں۔

گورنر Hochul کا ہاؤسنگ ایجنڈا

گورنر Hochul نیو یارک کے ہاؤسنگ بحران سے نمٹنے اور ریاست کو تمام نیو یارک والوں کے لیے زیادہ سستا اور زیادہ رہنے کے قابل بنانے کے لیے پُر عزم ہیں۔ اسٹیری اتھاکا گورنر کے \$25 بلین کے پانچ سالہ ہاؤسنگ پلان کی تکمیل کرتا ہے جو ریاست بھر میں 100,000 سستے گھر بنانے یا محفوظ کرنے کے راستے پر ہے۔ اب تک، 40,000 سے زائد گھر تعمیر کیے جا چکے ہیں یا ان کی تجدید نو کی جا چکی ہے۔ مالی سال 25 کے نافذ کردہ بجٹ کے ایک جزو کے طور پر گورنر Hochul نے ریاست کے شمالی علاقوں کے لیے نئی ٹیکس مراعات، نیو یارک سٹی میں مزید ہاؤسنگ بنانے کے لیے نئی مراعات اور زوننگ ریلیف کے ذریعے نیو یارک کی ہاؤسنگ سپلائی کو بڑھانے کے لیے ایک تاریخی معاہدہ کیا تھا، ریاستی ملکیتی املاک پر 15,000 نئے مکانات کی تعمیر کے لیے \$500 ملین کا مالی فنڈ حاصل کیا تھا، ریاست بھر میں مختلف قسم کی ہاؤسنگ ڈویلپمنٹس کی معاونت کے لیے اضافی \$600 ملین کی فنڈنگ حاصل کی تھی، اور کرایہ داروں کے لیے نئے حفاظتیں دستیاب کی تھیں۔

گزشتہ اگست میں، گورنر Hochul نے [Pro-Housing Communities](#) پروگرام کا اعلان کیا تھا۔ علاقوں کو ریاستی صوابدیدی فنڈنگ میں \$650 ملین تک رسائی حاصل کرنے کے لیے پرو ہاؤسنگ کمیونٹی (Pro-Housing Community) سرٹیفیکیشن حاصل کرنا لازمی ہے۔ آج تک، 160 سے زیادہ کمیونٹیز کی تصدیق کی جا چکی ہے، بشمول سٹی آف اتھاکا جو ریاست میں تصدیق شدہ پہلی بلدیات میں سے ایک تھی۔

NYS گھروں اور کمیونٹی کی تجدید کی کمشنر RuthAnne Visnaukas نے کہا، "سٹی آف اتھاکا کو اپریل میں سرکاری طور پر گورنر Hochul کی پرو ہاؤسنگ کمیونٹیز میں سے ایک کے طور پر سرٹیفکیٹ دیا گیا تھا۔ اور اگر یہاں کی ماضی کی پیداوار اس بات کی علامت ہے کہ کیا ہونے والا ہے، تو سب کو یقین دلایا جا سکتا ہے کہ شہر کے مستقبل میں \$96 ملین لاگت کی اسٹیری اتھاکا جیسی زیادہ پائیدار، سستی، امدادی اور مخلوط استعمال کی عمارات ہوں گی۔ گھروں اور کمیونٹی کی تجدید (HCR) کو ان 181 نئے سستے اور امدادی اپارٹمنٹس کو زندگی دینے کا حصہ بننے پر بہت فخر ہے۔ یہ کمپلیکس ایک حقیقی منزل ہے۔ کانفرنس اور تقریب میں جانے والوں اور کاروباری افراد کے لیے اور یقیناً ان لوگوں کے لیے جو اس عمارت کو گھر کہتے ہیں۔ تمام شراکت داروں کو مبارکباد جنہوں نے یہ ممکن بنایا۔ ہم اس سے بہتر نتیجہ نہیں مانگ سکتے تھے۔"

Empire State Development کی صدر، سی ای او اور کمشنر Hope Knight نے کہا، "پُروونق اور مخلوط استعمال والی یہ تعمیر مقامی علاقے کو بہتر بنائے گی اور اس سے اس علاقے کی اقتصادی ترقی میں بھی

حصہ پڑے گا۔ اسٹیری اتھاکا کانفرنس سینٹر اور سستے رہائشی کمپلیکس کی تکمیل ہماری تزویراتی سرمایہ کاری کے انقلابی اثرات کو مزید واضح کرتی ہے، سدرن ٹیئر میں بھی اور ریاست نیو یارک میں بھی۔"

دفتر برائے عارضی اور معذوری میں امداد کی کمشنر Barbara C. Guinn نے کہا، "اسٹیری اتھاکا کا افتتاح ٹومپکنز کاؤنٹی میں دائمی طور پر بے گھر بالغ افراد کو بنیادی خدمات اور معاونتوں تک آسان رسائی والے انتہائی ضروری محفوظ، سستے گھر فراہم کرے گا اپنی کمیونٹی میں پہلے پہلنے میں ان کی مدد کے لیے انتہائی ضروری ہیں۔ ہم گورنر Hochul کی ایمپائر سٹیٹ امدادی رہائش پہل کاری کی بھرپور حمایت کے لیے شکر گزار ہیں اور نیو یارک کے کمزور لوگوں کو ایک مستحکم بنیاد فراہم کرنے کے لیے امدادی رہائش کی طاقت کو بجا طور پر تسلیم کرنے کے لیے شکر گزار ہیں جو انہیں اپنی زندگیوں کو تبدیل کرنے کے قابل بناتا ہے تاکہ وہ اپنی کمیونٹیز میں محفوظ طریقے سے زندگی گزار سکیں اور خوشحال ہوں۔"

NYSERDA کی صدر اور سی ای او Doreen M. Harris نے کہا، "مکمل طور پر برقی تنصیبات سے لیس، مخلوط استعمال والی اس عمارت کی تعمیر یہ ظاہر کرتی ہے کہ کس طرح صاف اور مؤثر توانائی کی خصوصیات کے ساتھ لچکدار عمارت کے طریقوں کو جوڑنا عمارت کی کارکردگی کو زیادہ سے زیادہ اور کم توانائی کی کھپت سے طویل المعیاد بچت فراہم کر سکتا ہے۔ NYSERDA کو اسٹیری اتھاکا منصوبے کی معاونت کرنے پر فخر ہے، جو جدید، تزویراتی ڈیزائن کو آگے بڑھاتا ہے جو کہ رہائشیوں کے لیے صحت مند، زیادہ آرام دہ زندگی اور کام کرنے کا ماحول پیدا کرتے ہوئے استطاعت کو فروغ دے گا۔"

ایمپائر سٹیٹ ڈویلپمنٹ کے نائب صدر اور سیاحت کے ایگزیکٹو ڈائریکٹر Ross D. Levi نے کہا، "اسٹیری اتھاکا کمپلیکس میں نیا کانفرنس سینٹر I LOVE NY اور ہمارے مقامی شراکت داروں کی کاروباری سیاحت کی مسلسل بحالی اور ترقی کو فروغ دینے کی کوششوں کی حمایت کرے گا۔ جب تجارتی شو اور مقابلوں کے منصوبہ ساز اندرون شہر اتھاکا کو ملاقات کی منزل سمجھتے ہیں، تو شرکاء کو پوری کمیونٹی اور خطے میں دستیاب تمام شاندار مواقع کو تلاش کرنے کا موقع ملے گا، ناقابل یقین فارم ٹو ٹیبل ڈائننگ اور عالمی معیار کے شراب خانوں سے لے کر دلکش کمپنگ اور پیدل سفر، فیملی فرینڈلی میوزیم اور بھرپور تاریخ تک۔ اتھاکا ڈاؤن ٹاؤن کانفرنس سینٹر جیسے نئے مقامات نئے مسافروں کا خیر مقدم کرتے ہیں اور مزید لوگوں کے لیے نیو یارک سے محبت کرنا اتنا آسان بناتے ہیں۔"

ریاستی سینیٹر Lea Webb نے کہا، "ہمارے خطے میں سستی رہائش، اقتصادی ترقی اور کمیونٹی کی شمولیت کے مواقع اولین ترجیحات ہیں۔ ویکینو گروپ، سٹی آف اتھاکا، ٹومپکنز کاؤنٹی، ٹومپکنز کاؤنٹی صنعتی ترقیاتی ایجنسی، اور ڈاؤن ٹاؤن اتھاکا الائنس کا اسٹیری اتھاکا سستی رہائش اور کانفرنس سینٹر کو زندہ کرنے میں آپ کے تمام شاندار کام کے لیے آپ کا شکریہ۔ یہ تعمیر صرف ایک عمارت نہیں ہے؛ یہ ہماری کمیونٹی کے لیے ایک خط حیات ہے، جو توانائی کی بہت زیادہ بچت کرنے والے، مکمل طور پر برقی تنصیبات والے ماحول میں 181 سستے اپارٹمنٹس پیش کرتا ہے۔ 40 گھروں کی ان لوگوں، جنہیں معاون خدمات کی ضرورت ہے، کے لیے تخصیص کے ساتھ آپ بہت سے لوگوں کو آزادی اور استحکام فراہم کر رہے ہیں۔ کانفرنس سینٹر ہمارے علاقے اور ریاست کے لیے تقریبات کی ایک انضمامی جگہ فراہم کرے گا۔ پائیداری اور شمولیت کے لیے آپ کی بصیرت اور عزم واقعی قابل تعریف ہے، اور ہم اتھاکا میں آپ کے تعاون کے لیے شکر گزار ہیں۔"

رکن اسمبلی Anna Kelles نے کہا، "اسٹیری منصوبے کے تمام معاشی پس منظر کے اتھاکا کے مکینوں کے لیے دور رس، مثبت سماجی و اقتصادی اثرات مرتب ہوں گے۔ اتھاکا میں سستے اور امدادی مکانات کی ہماری ضرورت بہت زیادہ ہے۔ یہ مخلوط استعمال کا منصوبہ 181 نئے سستے یونٹس اور امدادی خدمات کے محتاج افراد کے لیے نامزد 40 یونٹس فراہم کر کے کافی سستے اور امدادی مکانات کی طویل سڑک پر آگے بڑھنے میں ہماری مدد کرتا ہے۔ کانفرنس سینٹر اجتماعی جگہ میں کمیونٹی کے خلا کو پُر کرتا ہے اور مہمان نوازی کی صنعت میں کارکنوں کے لیے انتہائی ضروری استحکام فراہم کرنے کے لیے ہماری مقامی دن اور رات کے وقت شہر کی معیشتوں کو فروغ دینے کے لیے وسط ہفتے کی سیاحت میں نمایاں اضافہ کرے گا۔ توانائی کی بچت والی، مکمل طور پر برقی تنصیبات کی حامل عمارت ہمیں سنہ 2050 تک کاربن سے چھٹکارے کے ماحولیاتی قیادت اور کمیونٹی پروٹیکشن ایکٹ کے اہداف کے قریب لانے میں بھی مدد کرے گی۔ اس خطے تکمیل کا ایک طویل سفر رہا ہے اور میں پوری کمیونٹی کے ساتھ اس کی تکمیل اور افتتاح کا جشن منانے کے قابل ہونے پر بہت خوش ہوں۔"

ٹومپکنز کاؤنٹی کے قانون ساز **Dan Klein** نے کہا، "ٹومپکنز کاؤنٹی نے اپنے ہوٹل ٹیکس کی آمدنی میں سے کچھ آمدنی کو فنڈنگ کے ایک متواتر ذریعے کے طور پر مقرر کر کے اس منصوبے میں سرمایہ کاری کی ہے۔ یہ منصوبہ ڈاؤن ٹاؤن اتھاکا میں رہائش اور ملازمتیں فراہم کرے گا اور بہت سے مہمانوں کو ٹومپکنز کاؤنٹی کی طرف راغب کرے گا۔"

اتھاکا کے مینر Robert Cantelmo نے کہا، "ہمیں اسٹیری اتھاکا اور اتھاکا ڈاؤن ٹاؤن کانفرنس سینٹر کی تکمیل کا جشن منانے پر فخر ہے۔ یہ منفرد شراکت داری ہماری کمیونٹی کے قلب میں سستی رہائش لاتی ہے، جو ہمارے شہر کی ایکویٹی اور شمولیت کے لیے گہری وابستگی کو اجاگر کرتی ہے۔ اس منصوبے کو شمالی امریکہ کے پہلے مکمل طور پر برقی تنصیبات کے حامل کانفرنس سینٹر نے لنگر انداز کیا ہے، جو ایک سبز، پائیدار، اور خوش آئند مستقبل میں اس کمیونٹی کی سرمایہ کاری کا ثبوت ہے۔ سٹی کی جانب سے، میں اپنے مقامی، ریاستی اور وفاقی شراکت داروں کا اس انقلابی منصوبے کو عملی جامہ پہنانے کے لیے بے حد شکرگزار ہوں۔"

ڈاؤن ٹاؤن اتھاکا لوکل ڈویلپمنٹ کارپوریشن کی ایگزیکٹو ڈائریکٹر **Suzanne Smith Jablonski** نے کہا، "کمیونٹی پارٹنرز کے درمیان دس سال کے تخلیقی اور اختراعی تعاون کے بعد، ہم اس ہفتے اتھاکا ڈاؤن ٹاؤن کانفرنس سینٹر منصوبے کے شاندار افتتاح کا جشن منانے کے لیے پُرجوش ہیں۔ ہم مقامی، ریاستی اور وفاقی حکام اور ایجنسیوں کے شکر گزار ہیں جنہوں نے اس اہم سیاحتی اقتصادی ترقی کے منصوبے کے لیے ہمارے نصب العین کو سمجھا، جس سے اگلے بیس سالوں میں ہماری کمیونٹی میں تقریباً \$150 ملین کے نئے براہ راست اور حوصلہ افزائی کے اخراجات کی توقع ہے۔"

سدرن ٹینر میں اقتصادی ترقی کو تیز تر کرنا

آج کا اعلان سنہ 2023 کے سدرن ٹینر کے تزویراتی منصوبے کو آگے بڑھا رہا ہے اور معاشی ترقی اور کمیونٹی کی ترقی میں سہولت فراہم کرتے ہوئے "Southern Tier Soaring" حکمت عملی کی تکمیل بھی کر رہا ہے۔ علاقائی طرز پر ڈیزائن کیے گئے یہ منصوبے ایک باصلاحیت افرادی قوت کو اپنی جانب راغب کرنے، کاروبار کو فروغ دینے، اور اگلی نسل کی جدت طرازی پر توجہ مرکوز کرتے ہیں۔

###

مزید خبریں www.governor.ny.gov پر دستیاب ہیں
ریاست نیو یارک | ایگزیکٹو چیف | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)